



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2008 අංක 22 දරන මෙන්සින් ධර්මදාන පදනම
(සංස්ථාගත කිරීමේ) පනත

[යහතිකය සටහන් කළේ 2008 මාර්තු මස 28 වන දින]

ආණ්ඩුවේ නියමය පරිදි මුද්‍රණය කරන ලදී.

2008 මාර්තු මස 28 වැනි දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකිය.

මිල : රු. 6.00 යි.

තැපැල් ගාස්තුව : රු. 5.00 යි.

**2008 අංක 22 දරන මෙක්සික් ධර්මදාන පදනම
(සංස්ථාගත කිරීමේ) පනත**

[සහතිකය සටහන් කළේ 2008 මාර්තු මස 28 වන දින]

එල්. ඩී.—ඔ. 9/2006.

මෙහි සඳහන් ධර්මදාන පදනම සංස්ථාගත කිරීම සඳහා වූ පනතකි.

“මෙක්සික් ධර්මදාන පදනම” යනුවෙන් හඳුන්වනු ලබන සහ සඳහන් කරනු ලබන පදනමක් එකී පදනමේ සාමාජිකයන් එකඟ වූ රීතිවලට අනුව පදනමේ පරමාර්ථ සහ ඊට අදාළ කාරණා ඵලදායී ලෙස ක්‍රියාවේ යෙදවීමේ කාර්යය සඳහා මෙතෙක් කල් පිහිටුවා තිබූ හෙයින් ද ;

පුරවිතාව.

එකී පදනම පිහිටුවනු ලැබුවේ යම් පරමාර්ථ සහ කරුණු සඳහා ද, ඒ පරමාර්ථ සහ කරුණු මෙතෙක් කල් එකී පදනම විසින් සාර්ථකව ක්‍රියාත්මක කර හා ඉටු කර ඇති හෙයින් සහ එකී පදනම සංස්ථාගත කරන ලෙස ඉල්ලා ඇති හෙයින් ද, එකී ඉල්ලීම ඉෂ්ට කිරීම මහජන යහපත පිණිස වන හෙයින් ද ;

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 2008 අංක 22 දරන මෙක්සික් ධර්මදාන පදනම (සංස්ථාගත කිරීමේ) පනත යනුවෙන් හඳුන්වනු ලැබේ. සුහුඹු නාමය.

2. මේ පනත ක්‍රියාත්මකවීම ආරම්භ වන දින සිට සහ ඉන් පසු (මෙහි මින් මතු “පදනම” යනුවෙන් සඳහන් කරනු ලබන) මෙක්සික් ධර්මදාන පදනමේ දැනට සාමාජිකයන්ව සිටින තාක් තැනැත්තන් හෝ මෙයින් සංස්ථාපනය කරනු ලබන සංස්ථාවට මින් මතු සාමාජිකයන් වශයෙන් ඇතුළත් කර ගනු ලබන තැනැත්තන් (මෙහි මින් මතු “සංස්ථාව” යනුවෙන් සඳහන් කරනු ලබන) “මෙක්සික් ධර්මදාන පදනම” යන නාමය සහ අභිධානය යටතේ අවිච්ඡින්න පැවැත්මක් ඇති සංස්ථාවක් විය යුතු ය. එකී නාමයෙන් ඒ සංස්ථාව විසින් ද එයට විරුද්ධව ද නඩු පවරනු ලැබිය හැකි අතර පොදු මුද්‍රාවක් තබා ගෙන පාවිච්චි කිරීමේ ද එය ස්වකීය අභිමතය පරිදි වෙනස් කිරීමේ ද පුරුණ බලය හා අධිකාරය ඒ සංස්ථාවට ඇත්තේ ය.

මෙක්සික් ධර්මදාන පදනම සංස්ථාගත කිරීම.

3. සංස්ථාව සංස්ථාපනය කරනු ලබන්නේ යම් පොදු පරමාර්ථ සඳහා ද, ඒ පොදු පරමාර්ථ පනත සඳහන් පරිදි විය යුතු යයි මෙයින් ප්‍රකාශ කරනු ලැබේ:— සංස්ථාවේ පොදු පරමාර්ථ.

(අ) ශ්‍රී ලංකාව තුළ පොදුවේ බුද්ධ ධර්මයට අදාළ අධ්‍යාත්මික හා සංස්කෘතික වත් පිළිවෙත් සහ ඉගැන්වීම් ප්‍රවර්ධනය කිරීම සහ පෝෂණය කිරීම;

2008 අංක 22 දරන මෙත්සින් ධර්මදාන පදනම
(සංස්ථාගත කිරීමේ) පනත

- (ආ) පුද පූජා පැවැත්වීම මගින් බුද්ධ ධර්මය ප්‍රචලිත කිරීම සහ අදාළ වත්පිළිවෙත් මගින් බෞද්ධයන් සඳහා මෙහි — රත්නය පැතිරවීම;
- (ඇ) බුද්ධ ධර්මය ප්‍රචාරය තුළින් ශ්‍රී ලංකාවේ බෞද්ධ ජනතාවයේ ආර්ථික සහ සමාජයීය වර්ධනයන් ඇති කිරීම සහ ඒ තුළින් උත්තම ජීවිතයක් ළඟා කර දීම;
- (ඈ) දරිද්‍රතාවයෙන් පෙළෙන බෞද්ධ දරුවන්ට මූල්‍ය ආධාර සහ ශිෂ්‍යත්ව ප්‍රදානය කිරීම;
- (ඉ) සංස්ථාවේ පරමාර්ථවලට සමාන පරමාර්ථ ඇත්තා වූ යම් විදේශීය හෝ දේශීය යම් ආයතනයක් හෝ සංවිධානයක් සමඟ සහයෝගයෙන් ක්‍රියා කිරීම හෝ ඒකාබද්ධ වීම.

සංස්ථාවේ සාමාන්‍ය බලපල

4. මේ පනතේ සහ වෙනත් යම් ලිඛිත නීතියක විධිවිධානවලට යටත්ව බැඳුණු විවෘත කිරීමේ, පවත්වා ගෙන යාමේ සහ වැසීමේ ද ඈප ඇතිව හෝ නැතිව මුදල් ණයට ගැනීමේ සහ ලබාගැනීමේ ද, ආධාර මුදල් හෝ පරිත්‍යාග භාර ගැනීමේ හා එකතු කිරීමේ ද, ස්වකීය මුදල් ආයෝජනය කිරීමේ සහ සංස්ථාවේ පරමාර්ථ ඉටු කර ගෙන යාම සඳහා අවශ්‍ය නිලධාරීන් සහ සේවකයන් බඳවා ගැනීමේ, සේවයේ නියුක්ත කරවීමේ සහ සේවයෙන් පහකරවීමේ සහ සේවයෙන් අස් කිරීමේ ද බලය ඇතුළුව, සංස්ථාවේ පරමාර්ථ හෝ ඒ අතුරෙන් යම් පරමාර්ථයක් ප්‍රවර්ධනය කිරීම සහ වැඩිදියුණු කිරීම සඳහා අවශ්‍ය වන හෝ යෝග්‍ය වන සියලු ක්‍රියා, කාරණා සහ දේවල් ඉටු කිරීමේ සහ ක්‍රියාත්මක කිරීමේ බලය සංස්ථාවට ඇත්තේ ය.

සංස්ථාවේ කටයුතු කළමනාකරණය කිරීම

- 5. (1) සංස්ථාවේ කටයුතු ඒ සඳහා තෝරා පත්කරගන්නා ලද කළමනාකරණ මණ්ඩලයක් විසින් සංස්ථාවේ රිතිවලට යටත්ව පරිපාලනය කරනු ලැබිය යුතු ය.
- (2) සංස්ථාවේ පළමු වන කළමනාකරණ මණ්ඩලය මේ පනත ආරම්භ වන දිනයට පෙරාතුව ම වූ දිනයේ දී ධුර දැරූ පදනමේ කළමනාකරණ මණ්ඩලයෙන් සමන්විත විය යුතු ය.
- (3) සංස්ථාවේ පළමු කළමනාකරණ මණ්ඩලය මේ පනත ක්‍රියාත්මක වීම ආරම්භ වීමේ දින සිට අවුරුදු තුනක කාලයක් සඳහා ධුර දැරිය යුතු ය.

6. (1) සංස්ථාව විසින් යම් මහා සභා රැස්වීමක දී ඊට පැමිණ ජන්දය දෙන සාමාජිකයන්ගෙන් කුනෙන් දෙකකට නොඅඩු බහුතර ජන්දයෙන් මේ පනතේ සහ වෙනත් යම් ලිඛිත නීතියක විධිවිධානවලට අනුකූල නොවන පරිදි පහත දැක්වෙන සියලු කාරණා හෝ ඉන් කිසිවක් සඳහා කලින් කල රීති සෑදීම නිත්‍යානුකූල වන්නේ ය:—

සංස්ථාවේ රීති.

- (අ) සාමාජිකයන් වර්ග කිරීම, එක් එක් පන්තියට අයත් සාමාජිකයන් විසින් ගෙවිය යුතු ගාස්තු, ඔවුන් ඇතුළත් කර ගැනීම, ඔවුන් තෙරපීම හෝ ඉල්ලා අස්වීම;
- (ආ) කළමනාකරණ මණ්ඩලය තෝරා පත් කර ගැනීම, නිලධාරීන් ධුර අත්හැරීම හෝ ධුරයෙන් ඉවත් කිරීම සහ භාරකාර මණ්ඩලයේ නිලතල, කාර්ය සහ වර්ගය;
- (ඇ) සංස්ථාවේ විවිධ නිලධාරීන්, අනුයෝජිතයන් සහ සේවකයන් පත් කිරීම, ඔවුන්ගේ බලතල, කාර්ය සහ කර්තව්‍ය ;
- (ඈ) කළමනාකරණ මණ්ඩලයේ, සංස්ථාවේ හෝ යම් අනුකාරක සභාවක රැස්වීම්වල දී පිළිපැදිය යුතු කාර්ය පටිපාටිය, එම රැස්වීම් කැඳවීම සහ පැවැත්වීම, එම රැස්වීම්වල දී පුරප්පාඩු පිරවීම, දැන්වීම් සහ න්‍යාය පත්‍ර, රැස්වීම් පිළිබඳ ගණපූරණය සහ එහි දී කටයුතු කරගෙන යාම;
- (ඉ) සභාවේ සහ සංස්ථාවේ සාමාජිකත්වය සඳහා සුදුසුකම් හා නුසුදුසුකම්; සහ
- (ඊ) සංස්ථාවේ දේපළ පරිපාලනය කිරීම, කළමනාකරණය කිරීම සහ එහි පරමාර්ථ මුදුන්පත් කර ගැනීම.

(2) සංස්ථාවේ රීති මේ වගන්තියේ (1) වන උපවගන්තිය යටතේ සාදන ලද රීතියක් මෙන් එවැනි රැස්වීමක දී එවැනිම ආකාරයෙන් සංශෝධනය කිරීම, වෙනස් කිරීම, ඊට යමක් එකතු කිරීම හෝ පරිවර්තනය කිරීම කරනු ලැබිය හැකි ය.

(3) සංස්ථාවේ සාමාජිකයන් තත්කාලයේ බලපවත්නා සංස්ථාවේ රීති වලට යටත්විය යුතු ය.

4 2008 අංක 22 දරන මෙතැයිත් ධර්මදාන පදනම
(සංස්ථාගත කිරීමේ) පනත

සංස්ථාවේ ගිණුම්.

7. (1) සංස්ථාවේ කළමනාකරණ මණ්ඩලය විසින් සංස්ථාවේ ආදායම හා වියදම පිළිබඳව නිසි ගිණුම් තැබීමට සැලැස්විය යුතු ය.

(2) ත්‍යාග, පරිත්‍යාග, නොස්තරයන්ගේ නියාදන, පැවරීම්, දායක මුදල් හෝ ගාස්තු වශයෙන් ලැබෙන සියලු මුදල් සංස්ථාවේ තමන් සංස්ථාවේ කළමනාකරණ මණ්ඩලය විසින් තීරණය කරනු ලබන රජයේ බැංකු ඊතක හෝ වැඩි ගණනක තැන්පත් කරනු ලැබිය හැකි ය.

(3) සංස්ථාවේ දේපළ පුනරුත්ථාපනය කිරීම සහ සංවර්ධනය කිරීම සඳහා යම් ක්ෂය අරමුදලක්, සංචිතයක් හෝ නිදන් අරමුදලක් සංස්ථාව විසින් ඇති කරනු ලැබිය හැකි ය.

(4) සංස්ථාව විසින් පත් කරනු ලැබිය හැකි පරිදි වූ සුදුසුකම් ලත් විගණකවරයකු හෝ විගණකවරුන් විසින් සංස්ථාවේ ගිණුම් විගණනය කරනු ලැබිය යුතු ය.

සංස්ථාව ලාභ නොදැක්වන සංවිධානයක් විය යුතු බව.

8. (1) සංස්ථාවේ ලාභ නොලබන සංවිධානයක් ලෙස සංවිධානය කොට ක්‍රියාත්මක කරනු ලැබිය යුතු අතර, සංස්ථාවේ වාසි, ලාභ හෝ ලාභාංශ කිසිවක් වේ නම්, ඉන් කිසිම කොටසක් සාමාජිකයන් අතර බෙදා දෙනු නොලැබිය යුතුය.

(2) සංස්ථාව විදුරුවා හරිනු ලබන විටක සංස්ථාවේ ණය සහ බැරකම් ගෙවනු ලැබීමෙන් පසුව ඉතිරි වන සියලු වත්කම් හුදෙක් පුණ්‍ය, ආගමික හෝ සංස්කෘතික කටයුතු සඳහාම පිහිටුවනු ලැබ ඇති හෝ සංවිධානය කරනු ලැබ ඇති යම් අරමුදලක හෝ සංවිධානයක යහපත සඳහාම පමණක් පවරා දෙනු ලැබිය යුතු ය.

සංස්ථාවේ අරමුදල.

9. (1) සංස්ථාවට එහි ම අරමුදලක් නිබිය යුතු අතර, සංස්ථාව සඳහා සහ වෙනුවෙන් මෙතෙක් හාර ගන්නා ලද හෝ මින් මතු හාරගනු ලබන ත්‍යාග, ඊක්තවරණ, පැවරීම්, ග්‍රාහක මුදල්, දායක මුදල්, ගාස්තු හෝ පුද්ගල කළමනාකරණ මණ්ඩලය විසින් තීරණය කරනු ලබන පරිදි එක් බැංකුවක හෝ බැංකු වැඩි ගණනක, සංස්ථාවේ බැරට තැන්පත් කරනු ලැබිය යුතු ය.

(2) මේ පනත යටතේ ස්ථාපිත බලතල, කාර්ය සහ කර්තව්‍ය ක්‍රියාත්මක කිරීමේ දී සහ ඉටු කිරීමේ දී සංස්ථාව විසින් දරන ලද වියදම් කිසිවක් පියවීමට අවශ්‍ය සියලු මුදල් අරමුදලින් ගෙවනු ලැබිය යුතු ය.

10. මෙම පනත ක්‍රියාත්මකවීම ආරම්භවන දිනට පෙරාතුව ම වූ දිනයේ දී පදනම විසින් ගෙවිය යුතුව තිබූ සියලුම ණය සහ බැරකම් මෙයින් සංස්ථාපනය කරනු ලබන සංස්ථාව විසින් ගෙවනු ලැබිය යුතු අතර, එදිනට පදනමට අයවිය යුතුව තිබුණු සියලුම ණය සහ දායක මුදල් සහ පරිත්‍යාග මෙම පනතේ කාර්ය සඳහා සංස්ථාවට ගෙවනු ලැබිය යුතු ය.

පදනම විසින් ගෙවිය යුතු සහ පදනමට අයවිය යුතු ණය

11. යමක් මිලදී ගැනීමකින්, ප්‍රදානයකින්, ත්‍යාගයකින්, නොසැමිනිකු නියාදනයකින් හෝ වෙනත් ආකාරයකින් සංස්ථාව සතුවන කවර හෝ වචල හෝ නිශ්චල දේපළක් අත්කර ගැනීමට, දැරීමට සංස්ථාවට නීතියෙන් බලය හා හැකියාව තිබෙන අතර, ඒ සියලු දේපළ රිහිවලට යටත්ව ඒවා විකිණීමේ, උකස් කිරීමේ, බදු දීමේ, හුවමාරු කිරීමේ හෝ වෙනත් යම් ආකාරයකින් බැහැර කිරීමේ පූර්ණ බලය සහිතව මෙම පනතේ කාර්ය සඳහා සංස්ථාව විසින් දැරිය යුතු ය.

සංස්ථාව විසින් වචල හෝ නිශ්චල දේපළ දැරිය හැකි බව.

12. සංස්ථාවේ මුද්‍රාව සහාපති, ලේකම් සහ භාණ්ඩාගාරික ඉදිරිපිට දී මිස කවර වූ හෝ සාධන පත්‍රයකට නොනැඟිය යුතු අතර, තමන් පැමිණ සිටි බවට සලකුණක් වශයෙන් මවුන් විසින් ඒ සාධන පත්‍රයෙහි තම තම අත්සන් කළ යුතු ය. එසේ කරනු ලැබූ අත්සනක් සාක්ෂිකරුවකු වශයෙන් යම් තැනැත්තකු විසින් කරනු ලැබූ අත්සනකට පරිබාහිරව විය යුතුය.

සංස්ථාවේ මුද්‍රාව තැබිය යුතු ආකාරය.

13. ජනරජයේ හෝ යම් රාජ්‍ය මණ්ඩලයක හෝ සංස්ථාවක හෝ වෙනත් තැනැත්තකුගේ හෝ අයිතිවාසිකම්වලට මේ පනතෙහි ඇතුළත් කිසිවකින් හානියක් හෝ බලපෑමක් නොවන්නේ ය.

ජනරජයේ හා අනායයන්ගේ අයිතිවාසිකම් ආරක්ෂා කිරීම.

14. මේ පනතේ සිංහල සහ දෙමළ භාෂා පාඨ අතර යම් අනනුකූලතාවයක් ඇතිවුවහොත්, එවිට, සිංහල භාෂා පාඨය බලපෑවුන් විය යුතුය.

අනනුකූලතාවක් ඇති වූ විට සිංහල භාෂා පාඨය බලපෑවූන් විය යුතු බව.

පාර්ලිමේන්තුවේ සියලු පනත් කෙටුම්පත්පිටි සහ පනත්පිටි වාර්ෂික දායක මිල (දේශීය) රු. 870 කි.
(විදේශීය) රු. 1.160 කි. අංක 163, තීරුලපන මාවත, පොල්සෝන්ගොඩ, කොළඹ 05. රජයේ ප්‍රවෘත්ති
අදාර්ශයෙන් ප්‍රකාශන කාර්යාංශයේ අධිකාරී වෙත සෑම වර්ෂයකම දෙසැම්බර් මස 15 වැනි දිනට
පෙර දායක මුදල් ගෙවා පසුව එමගින් එක් එක් වර්ෂය සඳහා ඒවා ලබා